

ಕರ್ನಾಟಕ ವಿಧಾನ ಪರಿಷತ್

ಚುಕ್ಕೆ ಗುರುತಿಲ್ಲದ ಪ್ರಶ್ನೆ ಸಂಖ್ಯೆ : 869
 ಸದಸ್ಯರ ಹೆಸರು : ಶ್ರೀ ಕೆ.ಪಿ. ನಂಜುಂಡಿ ವಿಶ್ವಕರ್ಮ
 ಉತ್ತರಿಸುವ ದಿನಾಂಕ : 23-02-2022
 ಉತ್ತರಿಸುವ ಸಚಿವರು : ಮಾನ್ಯ ಲೋಕೋಪಯೋಗಿ ಸಚಿವರು


ಕ್ರ.ಸಂ.	ಪ್ರಶ್ನೆ	ಉತ್ತರ
ಅ	<p>ಲೋಕೋಪಯೋಗಿ ಮತ್ತು ಜಲಸಂಪನ್ಮೂಲ ಇಲಾಖೆಗಳ ಅಭಿಯಂತರ ವೃಂದವನ್ನು ಬೇರ್ಪಡಿಸುವ ಸಂದರ್ಭದಲ್ಲಿ ಯಾವ ಮಾನದಂಡವನ್ನು ಬಳಸಿ ಎರಡೂ ಇಲಾಖೆಗೆ ಅಭಿಯಂತರರನ್ನು ಹಂಚಿಕೆ ಮಾಡಲಾಗಿದೆ: (ವಿವರ ನೀಡುವುದು)</p>	<p>ಲೋಕೋಪಯೋಗಿ, ಜಲ ಸಂಪನ್ಮೂಲ ಮತ್ತು ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆಗಳು ಈಗಾಗಲೇ ಪ್ರತ್ಯೇಕ ಇಲಾಖೆಗಳಾಗಿ ಬೇರ್ಪಡೆಗೊಂಡಿದ್ದು, ಸದರಿ ಇಲಾಖೆಗಳಲ್ಲಿ ಕಾರ್ಯನಿರ್ವಹಿಸುತ್ತಿದ್ದ ಇಂಜಿನಿಯರ್ / ಅಪಿಕ ವರ್ಗದ ಅಧಿಕಾರಿ / ಸಿಬ್ಬಂದಿಗಳನ್ನು ಸಹಾ ಬೇರ್ಪಡಿಸುವ ಕುರಿತು ಅಪರ ಮುಖ್ಯ ಕಾರ್ಯದರ್ಶಿಯವರು, ಕರ್ನಾಟಕ ಸರ್ಕಾರ ಇವರ ಅಧ್ಯಕ್ಷತೆಯಲ್ಲಿ ಲೋಕೋಪಯೋಗಿ ಇಲಾಖೆಯ ರಚಿಸಿದ 19 ಅಧಿಕಾರಿ / ಸದಸ್ಯರುಗಳನ್ನೊಳಗೊಂಡ ತಜ್ಞರ ಸಮಿತಿಯ ತೀರ್ಮಾನದ ಮೇರೆಗೆ ಜಲ ಸಂಪನ್ಮೂಲ ಇಲಾಖೆ, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ ಹಾಗೂ ಲೋಕೋಪಯೋಗಿ ಇಲಾಖೆಗಳ ಅಧಿಕಾರಿ/ಸೌಕರರನ್ನು ಶಾಶ್ವತವಾಗಿ ವರ್ಗಾವಣೆ ಮಾಡಲು ಈ ಕೆಳಕಂಡ ಮಾನದಂಡಗಳನ್ನು ಅನುಸರಿಸಲಾಗಿರುತ್ತದೆ:</p> <ol style="list-style-type: none"> 1) ಲೋಕೋಪಯೋಗಿ, ಜಲ ಸಂಪನ್ಮೂಲ ಮತ್ತು ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆಗಳಿಗೆ ಶಾಶ್ವತ ವರ್ಗಾವಣೆ ಹೊಂದಲು ಇಚ್ಛಿಸುವ ಇಂಜಿನಿಯರ್ / ಅಪಿಕ ವರ್ಗದ ಅಧಿಕಾರಿ / ಸಿಬ್ಬಂದಿಗಳು ಆನ್‌ಲೈನ್ ಮೂಲಕ ಅಭಿಮತಗಳನ್ನು ಸಲ್ಲಿಸುವುದು. 2) ಆನ್‌ಲೈನ್ ಮೂಲಕ ಅಭಿಮತ ಸಲ್ಲಿಸಿದ ಇಂಜಿನಿಯರ್ / ಅಪಿಕ ವರ್ಗದ ಅಧಿಕಾರಿ / ಸಿಬ್ಬಂದಿಗಳ ಮಾಹಿತಿಗಳನ್ನು ಕ್ರೋಢೀಕರಿಸಿ ಲೋಕೋಪಯೋಗಿ ಇಲಾಖೆಯಿಂದ ವಿಲೇವಾರಿ ಆದೇಶಗಳನ್ನು ಹೊರಡಿಸುವುದು. 3) ಶಾಶ್ವತ ವರ್ಗಾವಣೆಗೊಂಡ ಇಂಜಿನಿಯರ್ / ಅಪಿಕ ವರ್ಗದ ಅಧಿಕಾರಿ / ಸಿಬ್ಬಂದಿಗಳ ಜ್ಯೇಷ್ಠತೆ ಕುರಿತು ಸೇವೆಯನ್ನು ಪಡೆದ ಇಲಾಖೆಗಳು ಲೋಕೋಪಯೋಗಿ ಇಲಾಖೆಯಲ್ಲಿ ನಿರ್ವಹಣೆ ಮಾಡಿದ್ದ ಜ್ಯೇಷ್ಠತಾ ಪಟ್ಟಿಗಳನ್ನು ಅಂತರ್ ಜ್ಯೇಷ್ಠತೆಯನ್ನು ಕಾಯ್ದುಕೊಳ್ಳತಕ್ಕದ್ದು.

<p>ಆ</p>	<p>ಜಲ ಸಂಪನ್ಮೂಲ ಇಲಾಖೆಗೆ ನೀಡದೆ ಲೋಕೋಪಯೋಗಿ ಇಲಾಖೆಯಲ್ಲಿ ಉಳಿಸಲಾಗಿದ್ದು, ಇದರಿಂದಾಗಿ ಲೋಕೋಪಯೋಗಿ ಇಲಾಖೆಯ ಅಭಿಯಂತರರ ಮುಂಬಡ್ತಿಗೆ ತೊಂದರೆಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;</p>	<p>ಲೋಕೋಪಯೋಗಿ, ಜಲ ಸಂಪನ್ಮೂಲ ಮತ್ತು ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆಗಳು ಪ್ರತ್ಯೇಕ ಇಲಾಖೆಗಳಾಗಿ ಬೇರ್ಪಡೆಗೊಂಡಿದ್ದರೂ ಸಹಾ, ಸದರಿ ಇಲಾಖೆಗಳಲ್ಲಿ ಕಾರ್ಯನಿರ್ವಹಿಸುತ್ತಿದ್ದ ಇಂಜಿನಿಯರ್ / ಅಪಿಕ ವರ್ಗದ ಅಧಿಕಾರಿ / ಸಿಬ್ಬಂದಿಗಳು ವಿಧ್ಯುಕ್ತವಾಗಿ ಬೇರ್ಪಡೆಯಾಗಿರದ ಕಾರಣ, ಸದರಿ ಮೂರು ಇಲಾಖೆಗಳ ಸಂಯುಕ್ತ ಜ್ಯೇಷ್ಠತಾ ಪಟ್ಟಿಗಳನ್ನು ಲೋಕೋಪಯೋಗಿ ಇಲಾಖೆಯಲ್ಲಿಯೇ ನಿರ್ವಹಣೆ ಮಾಡಲಾಗಿರುತ್ತದೆ. ತತ್ಪರಿಣಾಮವಾಗಿ, ಜಲಸಂಪನ್ಮೂಲ ಇಲಾಖೆಯ ಕೃಷ್ಣಾ ಮೇಲ್ಮಂಡೆ ಯೋಜನೆಯ ಅಭಿಯಂತರರ ಜ್ಯೇಷ್ಠತೆಯನ್ನು ಸಹಾ ಲೋಕೋಪಯೋಗಿ ಇಲಾಖೆಯ ಸಂಯುಕ್ತ ಜ್ಯೇಷ್ಠತಾ ಪಟ್ಟಿಯಲ್ಲಿ ಸೇರ್ಪಡೆ ಮಾಡಿ ಮೂರು ಇಲಾಖೆಗಳಲ್ಲಿ ಲಭ್ಯವಾಗುವ ಪದೋನ್ನತಿ ಹುದ್ದೆಗಳನ್ನು ಲೋಕೋಪಯೋಗಿ ಇಲಾಖೆಯ ವತಿಯಿಂದಲೇ ಭರ್ತಿ ಮಾಡಲಾಗಿರುತ್ತದೆ. ಆದ್ದರಿಂದ, ಪ್ರತ್ಯೇಕವಾಗಿ ಲೋಕೋಪಯೋಗಿ ಇಲಾಖೆಯ ಹುದ್ದೆಗಾಗಿ ಪದೋನ್ನತಿ ಪರಿಗಣಿಸದೇ ಇರುವುದರಿಂದ, ಲೋಕೋಪಯೋಗಿ ಇಲಾಖೆಯ ಅಭಿಯಂತರರ ಮುಂಬಡ್ತಿಗೆ ಬಾಧಕ ಉಂಟಾಗುವ ಪ್ರಶ್ನೆ ಉದ್ಭವಿಸುವುದಿಲ್ಲ.</p>
<p>ಇ</p>	<p>ಲೋಕೋಪಯೋಗಿ ಅಥವಾ ಜಲ ಸಂಪನ್ಮೂಲ ಇಲಾಖೆಗಳಿಗೆ ಸೇರಲು ಎಷ್ಟು ಬಾರಿ ಅಭಿಮತ ವ್ಯಕ್ತಪಡಿಸಲು ಅವಕಾಶ ಕಲ್ಪಿಸಲಾಗಿತ್ತು. ಪ್ರತಿ ಬಾರಿ ಮತ್ತು ಯಾವ ರೀತಿಯಲ್ಲಿ ಅವಕಾಶ ಕಲ್ಪಿಸಲಾಗಿತ್ತು; (ವಿವರ ನೀಡುವುದು)</p>	<p>ಲೋಕೋಪಯೋಗಿ, ಜಲ ಸಂಪನ್ಮೂಲ ಮತ್ತು ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆಗಳಲ್ಲಿ ಕಾರ್ಯನಿರ್ವಹಿಸುತ್ತಿದ್ದ ಇಂಜಿನಿಯರ್ / ಅಪಿಕ ವರ್ಗದ ಅಧಿಕಾರಿ / ಸಿಬ್ಬಂದಿಗಳನ್ನು ಬೇರ್ಪಡಿಸುವ ಕುರಿತು ಮುಖ್ಯ ಇಂಜಿನಿಯರ್, ಸಂಪರ್ಕ ಮತ್ತು ಕಟ್ಟಡಗಳು (ದಕ್ಷಿಣ), ಬೆಂಗಳೂರು ಇವರ ಮೂಲಕ ಅಭಿಮತ/ಇಚ್ಛಾ ಪತ್ರಗಳನ್ನು ನಮೂನೆಯಲ್ಲಿ ಅಖತ ಮೂಲಕ ಈ ಹಿಂದೆ 2008 ರಲ್ಲಿ ಪಡೆಯಲಾಗಿತ್ತು. ಆದರೆ, ಮಾನ್ಯ ನ್ಯಾಯಾಲಯದ ತಡೆಯಾಜ್ಞೆ / ಆದೇಶಗಳ ಹಿನ್ನೆಲೆಯಲ್ಲಿ, ಇಲಾಖೆಗಳ ಬೇರ್ಪಡೆ ಪ್ರಕ್ರಿಯೆ ಸ್ಥಗಿತಗೊಂಡಿತ್ತು.</p> <p>ತದನಂತರ ಪುನಃ 2019-20 ನೇ ಸಾಲಿನಲ್ಲಿ 3 ಇಲಾಖೆಗಳ ವತಿಯಿಂದ ಅಭಿಮತ / ಇಚ್ಛಾ ಪತ್ರಗಳನ್ನು ಆನ್‌ಲೈನ್ ಮೂಲಕ ಸಲ್ಲಿಸಲು ಅವಕಾಶ ಕಲ್ಪಿಸಲಾಗಿರುತ್ತದೆ.</p> <p>ಜಲಸಂಪನ್ಮೂಲ ಇಲಾಖೆಯ ಮಾಹಿತಿ:</p> <p>ಜಲಸಂಪನ್ಮೂಲ ಇಲಾಖೆಗೆ ಸೇರಲು ಇಚ್ಛಿಸುವ ಅಧಿಕಾರಿ / ನೌಕರರುಗಳಿಗೆ ಆನ್‌ಲೈನ್‌ನಲ್ಲಿ ಅಭಿಮತ ಸಲ್ಲಿಸಲು ಸರ್ಕಾರದ ಆದೇಶ ಸಂಖ್ಯೆ: ಜಸಂಇ 6 ಸೇಎಸು 2015, ದಿನಾಂಕ: 25-11-2019 ರಲ್ಲಿ ಅವಕಾಶ ಕಲ್ಪಿಸಲಾಗಿತ್ತು. ಸದರಿ ಆದೇಶವನ್ನು ರಾಜ್ಯ ಪತ್ರದಲ್ಲ ಪ್ರಕಟಿಸಿದ ದಿನಾಂಕ: 27-11-2019 ರಿಂದ 45 ದಿನಗಳ ಕಾಲಾವಕಾಶವನ್ನು ಅಂದರೆ ದಿನಾಂಕ: 10-01-2020ರವರೆಗೆ ಕಾಲಾವಕಾಶ ನೀಡಲಾಗಿತ್ತು. ತದನಂತರ ಅಧಿಸೂಚನೆ ಸಂಖ್ಯೆ: ಜಸಂಇ 06 ಸೇಎಸು 2015 ಬೆಂಗಳೂರು, ದಿನಾಂಕ: 22.01.2020ರಲ್ಲಿ ಸದರಿ ಕಾಲಾವಕಾಶವನ್ನು</p>

		<p>ದಿನಾಂಕ: 31.01.2020ರವರೆಗೆ ವಿಸ್ತರಿಸಲಾಗಿತ್ತು. ತದನಂತರ ಲೋಕೋಪಯೋಗಿ ಇಲಾಖೆಯಲ್ಲಿ ಬ್ಯಾಕ್‌ಲಾಗ್ ಅಡಿಯಲ್ಲಿ 2003ರಲ್ಲಿ ಬ್ಯಾಕ್‌ಲಾಗ್ ಮುಖಾಂತರ ನೇಮಕಗೊಂಡ ಕಿರಿಯ ಅಭಿಯಂತರರು / ಸಹಾಯಕ ಅಭಿಯಂತರರುಗಳಿಗೆ, ಅಂದರೆ ದಿನಾಂಕ: 31-01-2004 ರವರೆಗೆ ನೇಮಕಗೊಂಡ ಬ್ಯಾಕ್‌ಲಾಗ್ ಅಭಿಯಂತರರು ಗಳಿಗೆ ಮಾತ್ರ ಅಭಿಮತಗಳನ್ನು ಸಲ್ಲಿಸಲು ಸರ್ಕಾರದ ಆದೇಶ ಸಂಖ್ಯೆ: ಜಸಂಇ 6 ಸೇಎಸು 2015, ದಿನಾಂಕ: 16-06-2020ರಲ್ಲಿ ಅವಕಾಶ ಕಲ್ಪಿಸಿ, ಅಭಿಮತ ಸಲ್ಲಿಸಲು ದಿನಾಂಕ: 04-07-2020ರ ವರೆಗೆ ಕಾಲಾವಕಾಶ ನೀಡಲಾಗಿತ್ತು.</p>
<p>ಈ</p>	<p>ಲೋಕೋಪಯೋಗಿ ಅಥವಾ ಜಲಸಂಪನ್ಮೂಲ ಇಲಾಖೆಗಳಿಗೆ ಸೇರಲು ಅಭಿಯಂತರರು ಅಭಿಮತ ವ್ಯಕ್ತಪಡಿಸುವ ಸಂದರ್ಭದಲ್ಲಿ 03.01.2021ರ ಲೋಕಸೇವಾ ಆಯೋಗದ ಅಧಿಸೂಚನೆಯಂತೆ ನೇರ ನೇಮಕಾತಿ ಹೊಂದಿದ್ದ ಪರಿಶೀಲನಾ ಸಹಾಯಕ ಕಾರ್ಯಪಾಲಕ ಇಂಜಿನಿಯರ್ (ಭಾಗ-1) ಗಳಿಗೆ ಜಲಸಂಪನ್ಮೂಲ ಇಲಾಖೆಗೆ ಸೇರುವ ಅಭಿಮತ ವ್ಯಕ್ತಪಡಿಸಲು ಜಲಸಂಪನ್ಮೂಲ ಇಲಾಖೆ ಜಾಲತಾಣದಲ್ಲಿ ಏಕೆ ಅವಕಾಶ ಕಲ್ಪಿಸಲಾಗಿರಲಿಲ್ಲ; ಇದರಿಂದ ಸದರಿ ಅಧಿಕಾರಿಗಳ ಮುಂಬಡ್ತಿ ಮತ್ತು ಸೇವಾ ಹಿರಿತನಕ್ಕೆ ಹಾನಿಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?</p>	<p>ಲೋಕೋಪಯೋಗಿ ಇಲಾಖೆ, ಜಲಸಂಪನ್ಮೂಲ ಇಲಾಖೆ ಹಾಗೂ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್‌ರಾಜ್ ಇಲಾಖೆಗಳ ಅಧಿಕಾರಿ / ಸಿಬ್ಬಂದಿಯನ್ನು ಬೇರ್ಪಡಿಸುವ ಕುರಿತಂತೆ ಜಲಸಂಪನ್ಮೂಲ ಇಲಾಖೆಯಲ್ಲಿ ನಿಯೋಜನೆ / ವರ್ಗಾವಣೆ ಮೇಲೆ ಕರ್ತವ್ಯ ನಿರ್ವಹಿಸುತ್ತಿರುವ ಲೋಕೋಪಯೋಗಿ ಇಲಾಖೆ ಹಾಗೂ ಇತರೆ ಇಲಾಖೆಯಲ್ಲಿ ದಿನಾಂಕ: 31.12.2003ರ ಒಳಗೆ ನೇಮಕಗೊಂಡಿರುವ ಅಧಿಕಾರಿ/ ನೌಕರರಿಗೆ ಮಾತ್ರ ಜಲಸಂಪನ್ಮೂಲ ಇಲಾಖೆಯಲ್ಲಿ ಶಾಶ್ವತವಾಗಿ ವರ್ಗಾವಣೆ ಮೂಲಕ ನೇಮಿಸಿಕೊಳ್ಳಲು ಆನ್‌ಲೈನ್ ಮುಖಾಂತರ ಅಭಿಮತ ಸಲ್ಲಿಸಲು ಅವಕಾಶ ಕಲ್ಪಿಸಲಾಗಿದ್ದು, ಬ್ಯಾಕ್‌ಲಾಗ್ ಇಂಜಿನಿಯರ್‌ಗಳಿಗೆ ಸಂಬಂಧಿಸಿದಂತೆ ಮಾತ್ರ ದಿನಾಂಕ: 31-01-2004 ರವರೆಗೆ ನೇಮಕಗೊಂಡವರಿಗೆ ಆನ್‌ಲೈನ್‌ನಲ್ಲಿ ಅಭಿಮತ ಸಲ್ಲಿಸಲು ಅವಕಾಶ ಕಲ್ಪಿಸಲಾಗಿತ್ತು. ಆದರೆ ಲೋಕಸೇವಾ ಆಯೋಗದ ಅಧಿಸೂಚನೆಯಂತೆ ನೇರ ನೇಮಕಾತಿ ಹೊಂದಿದ್ದ ಪರಿಶೀಲನಾ ಸಹಾಯಕ ಕಾರ್ಯಪಾಲಕ ಇಂಜಿನಿಯರ್ (ಭಾಗ-1) ಗಳು ಮೇಲ್ಕಂಡ ದಿನಾಂಕಗಳ ನಂತರ ಸೇವೆಗೆ ಸೇರಿದ್ದರಿಂದ ಅವರುಗಳಿಗೆ ಆನ್‌ಲೈನ್‌ನಲ್ಲಿ ಜಲಸಂಪನ್ಮೂಲ ಇಲಾಖೆಗೆ ಸೇರುವ ಅಭಿಮತ ವ್ಯಕ್ತಪಡಿಸಲು ಜಲಸಂಪನ್ಮೂಲ ಇಲಾಖೆ ಜಾಲತಾಣದಲ್ಲಿ ಅವಕಾಶ ಕಲ್ಪಿಸಲಾಗಿರಲಿಲ್ಲ.</p> <p>ಅಲ್ಲದೆ, ಅಪರ ಮುಖ್ಯ ಕಾರ್ಯದರ್ಶಿರವರು, ಕರ್ನಾಟಕ ಸರ್ಕಾರ ಇವರ ಅಧ್ಯಕ್ಷತೆಯಲ್ಲಿ ರಚಿಸಲಾಗಿರುವ ತಜ್ಞರ ಸಮಿತಿಯ ದಿನಾಂಕ 04-09-2020 ರಂದು ಜರುಗಿದ ಸಭೆಯಲ್ಲಿ ಲೋಕೋಪಯೋಗಿ ಇಲಾಖೆಯಲ್ಲಿ ನೇರ ನೇಮಕಾತಿಯಡಿ ನೇಮಕಗೊಂಡಿದ್ದ ಡಿ.ಆರ್.-3 ಸಹಾಯಕ ಕಾರ್ಯಪಾಲಕ ಇಂಜಿನಿಯರ್ (ವಿಭಾಗ-1) ರವರು ಜಲಸಂಪನ್ಮೂಲ ಇಲಾಖೆಗೆ ಅಭಿಮತ ಸಲ್ಲಿಸಲು ಅವಕಾಶ ನೀಡುವಂತೆ ಕೋರಿ ಸದರಿಯವರುಗಳು ಮಾನ್ಯ ಕೆ.ಎಸ್.ಎ.ಟಿ.ಯಲ್ಲಿ ದಾಖಲಿಸಿದ್ದ ಅರ್ಜಿ ಸಂಖ್ಯೆ: 7493-7502/2019 ಗಳ ಕುರಿತು ಮಾನ್ಯ ಕೆ.ಎಸ್.ಎ.ಟಿ.ಯು ದಿನಾಂಕ: 04-09-2020 ರಂದು ನೀಡಿರುವ ಅಂತಿಮ ತೀರ್ಮಾನಲ್ಲಿ, ಇದನ್ನು ಸರ್ಕಾರದ ನಿರ್ಧಾರಕ್ಕೆ ಒಪ್ಪಿದ್ದಾಗಿ ಆದೇಶಿಸಿರುವ ಬಗ್ಗೆ ಚರ್ಚಿಸಿ, "ಲೋಕೋಪಯೋಗಿ</p>

		<p>ಇಲಾಖೆಯ 2007 ಮತ್ತು 2008 ರಲ್ಲಿ ಸೇವಾ ನಿರತ ಇಂಜಿನಿಯರ್‌ಗಳು ಮತ್ತು ಸಾಮಾನ್ಯರಿಗೆ ಸಹಾಯಕ ಕಾರ್ಯಪಾಲಕ ಇಂಜಿನಿಯರ್ ವೃಂದಕ್ಕೆ ನೇಮಕ ಮಾಡಿಕೊಂಡಿರುವ ಹುದ್ದೆಗಳನ್ನು ಜಲ ಸಂಪನ್ಮೂಲ ಇಲಾಖೆಯ ಖಾಲಿ ಹುದ್ದೆಗಳ ಎದುರಾಗಿ ನೇಮಕ ಮಾಡದೇ ಇರುವುದರಿಂದ, ಈ ನೇಮಕಾತಿಯನ್ನು ಆಗಿನ ಸಂದರ್ಭದಲ್ಲಿ ಜಾರಿಯಲ್ಲಿದ್ದ ಜಲ ಸಂಪನ್ಮೂಲ ಇಲಾಖೆಯ The Karnataka Public Works (Irrigation Service) Recruitment Rules ರಡಿ ನೇಮಕ ಮಾಡದೇ PWD (Engineering Service) ನಿಯಮಗಳಡಿ ನೇಮಕಾತಿ ಮಾಡಿರುವುದರಿಂದ ಹಾಗೂ ಈ ನೇಮಕಾತಿಗೆ ಜಲ ಸಂಪನ್ಮೂಲ ಇಲಾಖೆಯ ಸಹಮತಿಯನ್ನು ಪಡೆಯದೇ ಇರುವುದರಿಂದ ಇವರುಗಳನ್ನು DR-3 ಮುಖಾಂತರ ನೇಮಕಗೊಂಡ ಇಂಜಿನಿಯರ್‌ಗಳನ್ನು ಜಲ ಸಂಪನ್ಮೂಲ ಇಲಾಖೆಗೆ ಪರಿಗಣಿಸದೇ ಇರುವುದು” ಎಂದು ತೀರ್ಮಾನಿಸಲಾಗಿರುತ್ತದೆ. ಅಂತೆಯೇ ಡಿ.ಆರ್.-3 ಅಭಿಯಂತರರುಗಳಿಗೆ ಜಲ ಸಂಪನ್ಮೂಲ ಇಲಾಖೆಗೆ ಅಭಿಮತ ಸಲ್ಲಿಸಲು ಅವಕಾಶ ನೀಡದೇ ಇರಲು ನಿರ್ದೇಶಿಸಲಾಗಿತ್ತು. ಆದ್ದರಿಂದ ಲೋಕಸೇವಾ ಆಯೋಗದ ಅಧಿಸೂಚನೆಯಂತೆ ನೇರ ನೇಮಕಾತಿ ಹೊಂದಿದ್ದ ಪರಿಕ್ಷಾರ್ಥ ಸಹಾಯಕ ಕಾರ್ಯಪಾಲಕ ಇಂಜಿನಿಯರ್ (ಭಾಗ-1) ಗಳಿಗೆ ಜಲಸಂಪನ್ಮೂಲ ಇಲಾಖೆಗೆ ನೇರುವ ಅಭಿಮತ ವ್ಯಕ್ತಪಡಿಸಲು ಜಲಸಂಪನ್ಮೂಲ ಇಲಾಖೆ ಜಾಲತಾಣದಲ್ಲಿ ಅವಕಾಶ ಕಲ್ಪಿಸಲಾಗಿರುವುದಿಲ್ಲ.</p> <p>ಇದರಿಂದ ಲೋಕೋಪಯೋಗಿ ಇಲಾಖೆಯಲ್ಲಿ ಈಗಾಗಲೇ ನಿರ್ವಹಣೆ ಮಾಡಿದ್ದ ಸಂಯುಕ್ತ ಜ್ಯೇಷ್ಠತಾ ಪಟ್ಟಿಯಲ್ಲಿ ಜಿಂಜಿತವಾಗಿರುವ ಸಹಾಯಕ ಕಾರ್ಯಪಾಲಕ ಇಂಜಿನಿಯರ್ (ವಿಭಾಗ-1) (DR-3) ಅಭಿಯಂತರರುಗಳ ಜ್ಯೇಷ್ಠತೆಯಲ್ಲಿ ಯಾವುದೇ ಬದಲಾವಣೆ ಉಂಟಾಗಿರುವುದಿಲ್ಲ.</p>
--	--	---

ಸಂ. ಲೋಇ 7 ಸೇವಿಇ 2022



(ಸಿ.ಸಿ. ಪಾಟೀಲ)

ಮಾನ್ಯ ಲೋಕೋಪಯೋಗಿ ಸಚಿವರು